

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Literary - Cultural

ادبی - فرهنگی

صمد بهرنګي

ژباړه: څرک

د شناخت په هکله یو څو خبرې (څلورمه برخه)

(تاریخ او ادبیات)

صمد بهرنګي

ژباړه: څرک

ځمکه او آسمان د یو موتي خرافاتو په منګولو کې

د ارسطو افکارو پر اروپا دولس پېړۍ حکومت وکړ. دا دولس پېړۍ د بشري ژوندون د یو تر ټولو تورتم دورانونو څخه دي؛ هغه دوران چې ورته د تورتم پېړۍ وايو. پدې دوران کې کیمیاګري د کیمیا او طالع لیدني د نجوم ځای ونيو.

د منځنیو پېړیو د دې توري دورې عالمانو، کشیشانو او فیلسوفانو به د خپلو ذهني قالبې ننډو ته د رسېدو لپاره هڅې کولې. غوښتل یې هر هغه څه چې دنیا کې تر سترگو کیږي، د خپل ذهن د حاضر او آماده محتوی سره وفق ورکړي. علمي واقعیت او مسلمات یې یوازې هغه وخت منل چې د هغوی ذهني قالب کې به یې ځای نیولی شو.

البته دا ذهني قالب هم د پخوانیو کسانو او د سپیڅلي کتاب یو جوړ شوی شئ و. پداسې حال کې چې نوي پوهه او نوي پوهانو په مخالف لور کې روان وو او د خپل قیاس او سنجولو بنسټ یې پر هغه کارونو کېښوده چې د ازماښت او مشاهدې سیده نتیجه وه.

نبايد هیر کړو چې تل همداسې وه چې متحجران او زاړه پال چارو ته د خپلې نظريې سره مطابقت ورکړي، پداسې حال کې چې نوي پال (متجددان) او پوهان خپله نظریه د بهرني چارو د مشاهدې نه لاس ته راوړي.

د منځنیو پېړیو په هغه تور عصر کې هم همداسې و. هغوي به دنیا د خپل ځان له مخې تشریح او توجیه کوله، پداسې صورت کې چې د نوي پوهې قصد دا و چې انسان له دنیا له مخې توجیه کړي.

د پخوانیو علومو او نوي پوهې جګړه په همداسې پولې کې وه. او تر هغه وخته چې د دې پولې وجود احساس کیږي، دا جګړه به ادامه مومي.

هغه مهال چې د گاليلی دوربین آسمان سوری کوه او د لمر او ستورو واقعیت یې ښکاره کوه، کلیسا په خپلو تعلیماتو کې خلکو ته داسې ښودنه کوله:

«هغه وخت یوشع په کومه ورځ چې څښتن تعالی «اموریان» بني اسرائیل ته تسلیم کړل د بني اسرائیل په حضور کې خدای ته تکلم وکړ وې ویل: ای لمره ته «جبعون» کې ودریزه او ته ای سپورمې په «ایلون» وادي کې. نو لمر ودرید او سپورمې متوقف شوه تر څو چې قوم له خپلو دښمنانو نه غچ واخیست. آیا دا په «بیاشر» کتاب کې مکتوب ندي چې لمر د آسمان منځ کې ودرید او تقریباً روغه ورځ یې د پریوتلو لپاره بېره ونکړه.»*

نو ځکه کله چې د نوي نجوم پوهې په غوڅه او گستاخي سره خلکو ته ورزده کړه چې لمر د سپورمې په نسبت اصولاً داسې حرکت نلري چې ودریږي او سپورمې پرته له دمي په حرکت ده او که یوه شیبه هم ودریږي هر څه به تار په تار شي، کلیسا ناره پورته کړه او متجدد منجمان یې ملحد وبلل او د انسان د غوښي بوی یې آسمان ته پورته کړ.

کلیسا معتقد وه چې د هغه چارو ارزونه او مطالعه ازاده ده په کومو کې چې سپیڅلي کتاب کومه خبره نه وي کړي او کلیسا لا له وړاندې په هغه کې د نظر اظهار نه وي کړی. متفکران او مذهبي ایمان ته ژمن خلک کولی شي خپله پوهه او اند د حقایقو د درک کولو په موخه په کار واچوي خو کله چې د ((مطلق قهري حقایقو)) په درشل پینه ردي، باید بي له خنده د درناوي سر راتیت کړي او د کلیسا تعبیر او تفسیر ومني. هغه روښان مغزه زري منجمانو چې پینه بي د اسکولاستیک او کلیسایي افکارو له حدود نه بهر کیښوده او مسلم حقایق بي د اسمان له زره نه راوویستل، له شکنجې سره مخ شول. د پاریس پوهنتون استاد پوهاند البرت بابر لیکي: د عقایدو د تفتیش محکمه (روم کلیسا پوري تړلی) د تورنو څخه د اقرار اخیستنې لپاره په مرګوني شکنجې لاس پوري کوه. هغوی به بي په اغزن سيمي تختو ځملول. یا هغوی به بي له ډیرې لوري ارتفاع ځمکي ته راغورځول چې له منځه ولاړ شي... ان دا چې ماشومان به بي د خپل مور او پلار په ضد شهادت ورکولو ته مجبورول.* دې سرزې سره ویلی شو چې ګالیله او د هغه په شان نور کسان، څومره زړور او سرښندنګي وو او څومره په مسلمو علمي حقایقو زره بایلي وو چې لاس تر زني نه شول او په جګړې بوخت شول. نوې پوهه به هیڅکله د خپل پلرونو ویاړلي نومونه هیر نکړي. اوس څو دې پلرونو د یو څو تنو سرگذشت ته، هغه پلرونه چې نوې پوهه د هغوی د فکر او شجاعت زیرنده ده.

تیکو براهه

هغه د دنمارک له اشرافزبیاڼو څخه و. زوکړه بي په ۱۵۴۶ کې شوې وه. کله چې هغه د نجوم پوهې ته مخه کړه، کورنۍ بي هغه ورته، د دې لپاره چې اشراف طبقي، پداسې «بي گټې پوهې» بوختیدل دخپل شان سپکاوی گڼو. وروسته د براهه علمي شهرت اوچت ولاړ. هغه د خپلې بیلګه ایزې رصدخوني له شا نه د اسمان او بي شمیره ستورو په نندارې بوخت شو. هغه د پراخو څیړنو په پایله کې وتوانید د خپل محل جغرافیایي موقعیت ومومي. بیا د ستورو د ارتفاع په تعیین، د سپورمۍ په حرکت کې په مطالعه او د ستورو د لیک لارې په تعیینولو بوخت شو او ارزښتناکه علمي اکتشافاتو ته ورسید.

کپلر

هغه د تیکو زده کونکي و. د هغه تر ټولو مهم کار د نجوم د قوانینو کشف و. پییر روسو د کپلر قوانین پدې شان بیانوي: «لومړی قانون مور ته رازده کوي چې هره سیاره د لمر په دور بیضوي مزل وي. دویم قانون ثابتوي هر څومره چې سیاره پدې مسیر لمر ته نژدې وي، په هماغه اندازه بي حرکت چټک دی او بالاخره د دریم قانون په مرسته کولی شو د دوران د مودې په لرلو سره، له لمر څخه د هغې واټن وټاکو.» د ستورپېژندنې پوهې لپاره د دې قوانینو کشف یوه ستره بریا وه. مثلاً همدا قانون د نیوتن لپاره د بریا کلی وګرځیده او د دې قانون سره د مجهز توب له لارې هغه وکړای شول د عمومي جاذبې قوانین کشف کړي او د دې قوانینو له لارې دی چې معاصر منجمان کولی شي د سیاراتو د حرکاتو وړاندکتنه (پیش بینی) وکړي او د هغوی اسماني مسیر وکارې.

ګالیله (۱۵۶۴-۱۶۴۲)

هغه ایټالیایي و.

پییر روسو لیکي: یوه ورځ کله چې بي د کلیسا په یوې مذهبي دستوره کې ګډون کړی و، وبي لیدل چې په سر بي یو چهل چراغ د نوسان په حال کې دی. دا موضوع ډیره عادي وه. خو ستر متفکران دا ځانګړتیا لري چې هغوی ته هیڅ مطلب اېته او نامرئي ندی او د ډیرو ساده مسایلو او پېښو نه ستر درسونه اخلي. څومره ډیر به وي هغه کسان چې حس کړي به بي وي چې بدن بي په اوبو کې سپیکیري او بره راڅیړي، خو یوازې یو «ارشمیدس» پیدا کیږي چې له هغه نه، د «مایعاتو تعادل» د اصولو نتیجه اخلي او یوازې یو «نیوتن» کولی شي د هغې له مخې د «اجسامو د سقوط» قانون لاس ته راوړي. د کلیسا د چهل چراغ تموج او نوسان د ځوان محصل لپاره د افکار او تخیلاتو د برکت نه ډکه سرچینه وه. خو دې افکارو له مودو راپدېخوا مخکې له دې چې غوټی وغوروي، ادامه درلوده او یوازې د دې دانشمند د ژوند په وروستي کلونو کې و چې د هغه میوي لاس ته راغلي، هغه میوي چې نن د ګالیله د ترټولو ځلانده ویاړلو عناوینو څخه ګڼل کیږي.

گالیله وروسته لدې چې ثابت مقام یې لاس ته راوړ په لټه کې شو چې د ارسطو د نفوذ پرضد په کلکه وجنګیري او ثابت کړي چې ((کپرنیک)) سره هیڅ ډول اختلاف نلري. څرګنده ده چې د هغه اوریدونکو شپیلې ووهل او شور او زوږ یې جوړ کړ... خو د هغه مهال د خلکو متقاعد کول ګران کار و. کافي نه وه چې هغوی ته ووايي چې فلان او فلان شی د کپرنیک د دستگاه اثر ثابتوي او تاسې کولی شئ دا اثر په خپلو سترگو وینئ. مهم مطلب دا و چې د امر دلایل دي د سپیڅلي کتاب نه استخراج شوي وي. که گالیله سمه خبره کوي نو دلیل یې ولې له سپیڅلي کتاب څخه نه راوړي؟

د هغه عصر خلکو به همداسې وبل. تمه یې درلوده چې د سپیڅلي کتاب د وینا خلاف دې کوم حقیقت ونه وبل شي.

اوس نو باید پخپله ووايو، کله چې د گالیله دوربین اسمان څیرې کړ او د سپیڅلي کتاب د وینا خلاف یې څرګند حقایق راوویستل، کلیسا به څومره عصبانی شوي وي.

له کومه ځایه چې گالیله د کلیسا چارواکو سره دوستي او اشنایي درلوده، د مودو لپاره تر تعقیب لاندې راغی. خو په پای کې د گالیله جسارت د هغوی د زغم له برید نه واوخت، او هغه یې د محاکمې او د عقابو تفتیش د میز پښې ته راوکاږو.

له یوې دورې څیرني او ازمايښت نه وروسته گالیله پیاوړی او غښتلی دوربین اختراع کړ او د بې سر او بی پایه اسمان په نندارې او سیاحت بوخت شو. هغه په پای کې په یو عجیب او بې ساري کشف بریالی شو. سپورمی یې ولیده چې د ارسطو د نظر په خلاف چې هغه یې صاف او صیقلې لیده، په بشپړه په غرونو او درو پوښلي شوی چې د لمر رڼا د هغوی راوتلي ټکي لاپسي راڅرګند کړي دي.

گالیله همداراز، ډیر نامرئي ستوري کشف کړل او ...

بالاخره، گالیله د خپلو علمي اکتشافاتو او تفکراتو نتیجه خبره کړه. د پوهې اهل او واقع لیدونکي او متجدد خلک د هغې په لیدلو خوښ شول، خو «اسکولاستیک اصحاب»، خیال اوبدونکي او متحجران او ایدیه الیستان په غوسه شول او غاښ او منګولي یې تیري کړې. ځکه چې هغوی غیرمذهبي استدلال ته په هیڅ ډول درناوی نلرو او ارزښت یې ورته نه ورکاوه. هغوی یوازې په یو شي قانع او خوښیدل: د سپیڅلي کتاب آبي له تفسیر او تعبیر سره.

د روم کلیسا وروسته له هغه چې **گالیله** د **بطلیموس** د هیات په ضد خپل غوڅ تعرض اعلام او له **کپرنیک** نه یې ملاتړ وکړ، هغه احضار کړ.

یوازې د هغه لوړ علمي مقام او د کلیسا په دربار کې د هغه د دوستانو موثر نفوذ و چې له هغه سره تر یو بریده مودبانه چلند وشو.

د ادعایې له تنظیم نه وروسته، گالیله یې ناچاره کړ چې لاندې توبه لیک لاسلیک کړي:

«زه - گالیله - د ژوند په اوایم کال کې ستاسې حضراتو په وړاندې په ګوندو کیرم او په داسې حال کې چې سپیڅلي کتاب مې د سترګو مخ ته دي او پخپلو لاسونو هغه لمس کوم، توبه کارم، او د ځمکې د حرکت له خبرې څخه چې له اشتباه ډکه او له حقیقت څخه تشه ده؛ انکار کوم او هغه منفور او مطرود ګڼم.»

د گالیلي د محاکمې گزارش یې له انظارو نه پټ کړ چې د کلیسا پرتم له منځه ولاړ نشي او د مذهبي چارواکو له کړۍ نه بهر، عفو او اغماض خوله په خوله نشي. ځکه «واتیکان» پر افکارو د واکمنۍ او د ویرې او وحشت له ایجادولو پرته بله دنده ندرلوده، او نشي کولی چې له هغه شهرت نه لاس په سر شي چې په بې رحمۍ او علم سره د مخالفت له لارې یې لاس ته راوړی و.

گالیله په اتیا کلنۍ کې د **دینامیک علم** بنسټ کینود او ویې بنودله چې څرنګه ځواک (نیرو) حرکت رامنځ ته کوي.

هغه له ډیرو ازمايښتونو وروسته دې نتیجې ته ورسید چې ټول اجسام په متنسوي سرعت سقوط کوي. هغه د مردکو د حرکت او تعاقب مفهوم ته هم پام وکړ او ثابتې یې کړه چې مردکی پداسې حال کې چې د باروت د متحرک ځواک په مټ په مخ ځي، د ثقل ځواک په نتیجه کې د ځمکې لور ته جذبېږي.

گالیله د ۱۶۴۲ کال د جنوري په اتمه له نړۍ سترګې پټې کړې او نړۍ یې د خپلې ټولې پراختیا سره هغو ته پرېښوده چې تنګې سترګې لري او په هیڅ بیه حاضر ندې د پوزې د څوکي نه لیرې افق ته نظر واچوي.

د کلیسا لخوا د گالیله په شان کسانو محکومیت هیڅکله د دې مانع شوی ندی چې دنیا دې له حرکت نه لاس پر سر شي. کلیسایي اسکولاستیکانو د هر ناورین سره چې منځ ته یې راوړه، د خپلې رسوایي ډهل یې لاوچت درنګوه.

گالیله او دهغه په شان کسان مړه شول، د کلیسا لخوا محکوم شول خو تاریخ تل څرګندوي چې:

«هغه کسان چې پر خپلو اوږو د ازادفکری کجاوه وړي، که څه هم چې له اوږو یې ویني څاڅي، خو
لاتراوسه له پښو نډې غورځیږي.» ***

* پخوانی عصر - د یوشع بن تون صحیفه - ۱۱ باب، ۱۲ او ۱۳ آیتونه
** د آزاد فکری تاریخ، ۶۵ مخ
*** د آزاد فکری تاریخ